

A. P. P. P. P.

ВНАТРЕШНО УПАТСТВО: ИНФОРМАЦИЈА ЗА ПАЦИЕНТИ

Пред употреба на лекот внимателно прочитајте го упатството.

- Чувајте го упатството. Можеби ќе треба да го прочитате повторно.
- Ако имате дополнителни прашања, обратете се кај вашиот лекар или фармацевт.
- Овој лек ви е препишан вам лично и не треба да им го давате на други лица, затоа што може да им наштети дури и ако нивните симптоми се исти како и вашите.
- Доколку некое од несаканите дејства стане сериозно или ако забележите некое несакано дејство кое не е наведено во ова упатство, обратете се кај вашиот лекар или фармацевт.

Во ова упатство:

1. Што претставува лекот Финпрос и за што се употребува
2. Што треба да знаете пред да го земете лекот Финпрос
3. Како да го земате лекот Финпрос
4. Можни несакани дејства
5. Чување и рок на употреба на лекот Финпрос

Finpros – Финпрос филм-обложени таблети 5 mg Finasteride

- *Активна супстанција:* финастерид. Секоја филм-обложена таблета содржи 5 mg финастерид.
- *Помошни супстанции во јадрото на таблетата:* лактоза монохидрат, микрокристална целулоза, прежелатинизиран скроб, лаурил макрогол глицериди, натриум скроб гликолат, магнезиум стеарат.
- *Помошни супстанции во филм обвивката на таблетата:* хипромелоза, макрогол 6000, титаниум диоксид (E 171) и индиго кармин алуминиум пигмент (E 132).

Филм-обложените таблети се сини, округли, биконвексни, означени со "F5" и се со дијаметар од 7 mm.

Лекот Финпрос е достапен во пакување од 28 таблети во блистери.

Име и адреса на носителот на одобрението за ставање во промет:

КРКА-ФАРМА ДООЕЛ Скопје, Сервисна зона југ, реон 40, Новопроектирана б.б.,
1000 Скопје, Р. Македонија

Име и адреса на производителот:

KRKA, d.d., Novo mesto, Šmarješka cesta 6, 8501 Novo mesto, Slovenia
Actavis hf., Reykjavíkurvegur 78, IS-220 Hafnarfjörður, Iceland.

1. ШТО ПРЕТСТАВУВА ЛЕКОТ ФИНПРОС И ЗА ШТО СЕ УПОТРЕБУВА

Лекот Финпрос и припаѓа на групата на лекови наречени 5-алфа-редуктаза инхибитори. Дејствува на тој начин што ја намалува зголемената простата кај мажите, ги олеснува тешкотиите кои се јавуваат при мокрењето, го намалува ризикот за ненадејно губење на способноста за мокрење (состојба позната како уринарна ретенција) и ја намалува потребата од хируршка интервенција.

Вашиот лекар ви го препишал лекот Финпрос затоа што имате бенигна хиперплазија на простата (БХП), што значи дека простатата (орган кој е блиску до мочниот меур) ви е зголемена и го отежнува поминувањето на урина.



2. ШТО ТРЕБА ДА ЗНАЕТЕ ПРЕД ДА ГО ЗЕМЕТЕ ЛЕКОТ ФИМПРОС

Немојте да го земате лекот Финпрос:

- ако сте алергични (преосетливи) на финастерид или на некоја од помошните супстанции на лекот Финпрос (погледнете во точка 6),
- ако сте жена,
- ако сте дете.

Бидете особено внимателни со лекот Финпрос:

- ако имате нарушена работа на црниот дроб, советувајте се со вашиот лекар;
- ако имате потешкотии при празнењето на мочниот меур, имате целосно или изразено намалување на уринарниот проток, советувајте се со вашиот лекар затоа што тој треба да ве прегледа пред да започнете со земањето на лекот Финпрос со цел да исклучи постоење на други нарушувања на уринарниот тракт;
- ако забележите некои промени во ткивото на градите како што се грутки, болка, зголемување на ткивото на градите или исцедок од брадавиците затоа што тоа можат да бидат знаци за сериозна состојба како што е рак на градите. Треба на време да го известите вашиот лекар ако забележите некоја од овие промени;
- ако треба да направите крвен тест наречен "PSA". Најнапред кажете му на вашиот лекар или медицинската сестра дека се лекувате со лекот Финпрос, затоа што финастерид може да ги промени резултатите од тестот.

Ве молиме да се посоветувате со лекар и тогаш кога горенаведените укажувања се однесувале на вас, било кога во минатото.

Земање на други лекови со лекот Финпрос

Ве молиме да го информирате вашиот лекар или фармацевт ако земате или ако неодамна сте земале било кој друг лек, дури и оние кои не се на лекарски рецепт.

Финастеридот вообичаено нема взаемно дејство со други лекови.

Земање на лекот Финпрос со храна или со пијалок

Лекот Финпрос може да се зема независно од храната. Храната и пијалокот немаат влијание врз дејството на лекот Финпрос.

Бременост и доене

Советувајте се со вашиот лекар или фармацевт пред да земете било каков лек.

Лекот Финпрос е наменет за употреба само кај мажи.

Бремените жени или оние кои може да забременат не треба да ракуваат со скршени или здробени Финпрос таблети. Доколку финастерид се апсорбира преку кожата или се земе преку уста од бремена жена која носи машки фетус, детето може да се роди со неправилно развиени полови органи. Советувајте се со вашиот лекар ако бремена жена дојде во контакт со здробени или скршени Финпрос таблети. Финпрос таблетите се обложени со цел да се спречи контакт со активната супстанција кога со нив внимателно се ракува – но само ако таблетите не се скршени или здробени.

Мали количини на финастерид беа пронајдени во серумот кај лица кои земале финастерид од 5 mg дневно. Не е познато дали ќе има несакани дејства врз машкиот фетус ако мајката била изложена на семена течност од пациент кој бил лекуван со финастерид. Кога сексуалниот партнер на пациентот е или може да биде во бремена состојба, на пациентот му се препорачува да го намали изложувањето на неговиот партнер на неговата семена течност.

Советувајте се со вашиот лекар или фармацевт ако имате било какви прашања во врска со лекот Финпрос.



Влијание врз способноста за возење или за ракување со машини

Нема податоци кои укажуваат на тоа дека лекот Финпрос влијае врз способноста за возење или за ракување со машини.

Важни информации за некои од помошните супстанции на лекот Финпрос

Лекот Финпрос содржи лактоза монохидрат.

Ако вашиот лекар ви кажал дека не поднесувате некои шеќери, советувајте се со него пред да започнете да го земате овој лек.

3. КАКО ДА СЕ ЗЕМА ЛЕКОТ ФИНПРОС

Строго придржувајте се кон упатствата на лекарот. Дозите не смеете да ги менувате или лекувањето да го прекинете без да се посоветувате со лекар.

Земајте по 1 таблета од лекот Финпрос секој ден, независно од храната. Таблетата голтајте ја цела со течност. Таблетата не треба да се дели или дроби.

Постари пациенти

Не е потребно прилагодување на дозите.

Пациенти со бубрежни заболувања

Не е потребно прилагодување на дозите.

Ако имате чувство дека дејството на лекот е премногу силно или премногу слабо, поразговарајте со вашиот лекар или фармацевт.

Ако сте земале поголема доза од лекот Финпрос отколку што треба

Ако сте земале поголема доза од лекот Финпрос отколку што треба, веднаш треба да се посоветувате со вашиот лекар или фармацевт.

Ако сте заборавиле да го земете лекот Финпрос

Не земајте двојна доза за да ја надоместите пропуштената.

Само земете ја следната доза во вообичаеното време.

Ако прекинете да го земате лекот Финпрос

Иако подобрувањето се забележува по кратко време, можеби ќе треба да го продолжите лекувањето најмалку 6 месеци. Не ја менувајте дозата и не го прекинувајте лекувањето без да се посоветувате со вашиот лекар.

Ако имате дополнителни прашања во врска со употребата на овој лек, обратете се кај вашиот лекар или фармацевт.

4. МОЖНИ НЕСАКАНИ ДЕЈСТВА

Како и сите лекови, така и лекот Финпрос може да има несакани дејства, иако не кај сите болни

Престанете со земање на таблетите Финпрос и веднаш советувајте се со вашиот лекар ако забележите некои од следните симптоми:

- отекување на лицето, јазикот или усните,
- отежнато голтање,
- кожен исип проследен со чешање (урти..арија),
- отежнато дишење.



Несаканите дејства се класифицирани по редослед на честотата во следниве групи:

Многу чести:	Се јавуваат кај повеќе од 1 на 10 пациенти
Чести:	Се јавуваат кај 1 до 10 на 100 пациенти
Помалку чести:	Се јавуваат кај 1 до 10 на 1000 пациенти
Ретки:	Се јавуваат кај 1 до 10 на 10.000 пациенти
Многу ретки:	Се јавуваат кај помалку од 1 на 10.000 пациенти
Непознати:	Достапните податоци не се доволни за утврдување на фреквенцијата

Чести

- неспособност за постигнување на ерекција (импотенција),
- намален волумен на ејакулатот,
- намалена желба за сексуална активност.

Помалку чести

- исип,
- потешкотии со ејакулацијата,
- осетливост и/или зголемување на градите.

Непознати

- срцебиене (кога го чувствувате чукањето на вашето срце),
- чешање,
- исип,
- алергиски реакции со отекување на лицето и усните,
- промени во работата на црниот дроб која може да се забележи во крвни тестови,
- болка во тестисите.

Потребно е навремено да го известите вашиот лекар за било какви промени на ткивото на градите како што се грутки, болка, зголемување на ткивото на градите или исцедок од брадавиците затоа што тие можат да бидат знаци на сериозна состојба како што е рак на градите.

Доколку некои од несаканите дејства станат сериозни или доколку забележите некои несакани дејства кои не се наведени во ова упатство, ве молиме кажете му на вашиот лекар или фармацевт.

5. ЧУВАЊЕ И РОК НА УПОТРЕБА НА ЛЕКОТ ФИМПРОС

Начин на чување

Лекот чувајте го на места недостапни за децата!

Нема посебни упатства за чување.

Рок на употреба

Лекот не смее да се употребува по датумот на истекот на рокот на употреба што е наведен на пакувањето.

Рокот на употреба се однесува на последниот ден од наведениот месец.

Лековите не треба да се фрлаат со отпадоците од домаќинството. Прашајте го вашиот фармацевт како да ги отстраните лековите кои повеќе не ви се потребни. Овие мерки помагаат во заштитата на животната средина.

Начин на издавање на лекот

Лекот може да се издава само со лекарски рецепт.

Датум на последна ревизија на внатрешното упатство

